

L-Ewwel Skola - I-Ewwel Ghalliem

Nahseb li kulhadd ra l-bolli li hargu dan l-ahhar biex ifakkru ghelug it-tliet mitt sena mit-twaqqif tal-iskola tal-Anatomija u Kirurgija f'Malta: bolla tawwalija li, ma naha ggib l-iskrizzjoni MALTA u, mal-ohra, ix-xbiha tal-Granmastru Nikola Cottoner, b'quddiemu s-salib tal-Ordni u warajh ismu, u l-iskrizzjoni kommemorattiva matul il-bieca ta' isfel.

Illum ser nghidu xi haga dwar il-bidu ta' dik l-iskola, il-fundatur taghha u l-ewwel tabib li ghallem fiha.

Ftit ilu thadditna dwar l-Isptar tal-Ordni f'Malta taht l-isem ta' Sagra Infermerija, u rajna kemm kien imfahhar mill-barranin ghall-organizzazzjoni, il-kumditajiet u s-servizz tieghu. Kien jonqos fih haga wahda biss: skola li fiha jitghallmu u jitrawmu dawk li kienu jridu jezer-citaw il-professjoni medika.

SKOLA TA' L-ANATOMIJA

Sal-1676, kull min kien irid jaghmilha ta' tabib jew kirurgu (surgeon), kien ikollu jsiefer u jistudja f'xi skola jew universita' barra minn Malta. x'aktarx f'Italja. Ghal skola medika f'pajjizna kien beda jahseb il-Granmastru Nikola Cottoner. aktar u aktar wara li hass il-htiega ta' izjed to-bba fil-Gzira matul il-pesta tal-1675, li qerdet xejn inqas minn 11,000 ruh minn 60,000.

Kien fid-19 ta' Dicembru 1676 li dak il-Granmastru generuz habbar fil-Kunsill tal-Ordni li ried, spejjez tieghu, iwaqqaf skola ta' Anatomija u Kirurgija fis-Sagra Infermerija tal-istess Ordni, halli hemmhekk il-barbiera-kirurgi u studenti ohra, setghu jitghallmu kif inhu msawwar il-gisem tal-bniedem u kif jissewwa l-ksur f'ghadam, jiddewwew il-griehi u jsiru l-operazzjonijiet, taht ghalliem u Mexxej li jinghazel mill-Granmastru.

Il-Kunsill approva bilferh dik il-proposta u l-katedra twaqqfet minnufih. Fl-1768, dik li Skola ngħaqdet mal-Universita' Statali li l-Granmastru Manoel Pinto de Fonseca waqqaf 'flok il-Kullezzjoni tal-Gizwiti meta kecca lil dawn minn Gziritna.

Ghidtilkom: "il-barbiera-kirurgi": nishajjilkom tghidu gewwa fikom: "Dawn il-barbiera-kirurgi x'kienu? X'ghandhom x'jaqsmu l-barbiera mal-kirurgi" Mela m'ghandhomx, jew ahjar ma kellhomx, x'jaqsmu bejniethom! Ghandkom tkunu tafu li fi-imghoddi xi barbiera kienu jaghmlu xi studji speċjali teoriċi u

prattici u jidhlu fl-isptarijiet jaghmlu l-operazzjonijiet kirurgici, tant li f'Malta kien hawn, fost l-ohrajn, fratellanza tal-barbiera u to-bba, imwaqqfa fil-Knisja tal-Frangiskani Konventwali tal-Belt fis-sena 1644, taht il-protezzjoni ta' San Kosma u San Damjan. Maz-zmien saret firda, u l-barbiera u l-parrukkiera waqqfu fratellanza ghalihom, taht il-protezzjoni ta' San Lwigi ta' Franza, fil-Knisja ta' Liesse, fix-Xatt tal-Belt; imbaghad marru fl-Oratorju, imsejjah tal-Francizi, fil-Knisja ta' Giezu.

GUZEPPI ZAMMIT

Il-Granmastru Cottoner ghazel bhala l-ewwel Ghalliem (Lettore) u Mexxej tal-iskola li semmejna lill-qassis-tabib Guzeppi Zammit. Min kien dan Guzeppi Zammit? Kien bin Pietru Zammit u Katarina Borg, it-tnejn minn Hal-Balzan. Twieled fit-18 ta' Marzu 1650, u tghammed l-ghada fil-Knisja ta' Portu Salvu. Fuq tfulitu u zghozitu ftit nafu. Izda dak li nafu fuqu hu bizzejjed biex nagharfu l-kobor ta' dak il-bniedem, li maz-zmien sar u nghata titolu ta' "Protomedico" — l-ewwel fost it-tobba tal-aqwa Sptar ta' dak iz-zmien.

Minn dak li ser nghidu fuqhu jidher bic-car li kien bniedem l-aktar studjuz u habrieki. Skond l-iskrizzjoni li kitbu ghal fuq qabru, hu kiseb id-dottorat tal-Arti u dak tal-Medicina, u bhala qassis ghadda wkoll il-kors tat-Teologija. Ma nafx f'liema Universita' jew Kullegg tghalliem. Jista' jkun li ha d-Dottorat tal-Arti u studja ghal qassis hawn Malta fil-Kullezzjoni tal-Gizwiti, il-Belt u ssohta li studji tieghu fil-Medicina barra minn Malta. Jekk hu twieled fl-1650 u fl-1676 jew 1677, kien ga ha isem ta' l-ahjar tabib f'Malta, dan ifisser li kien studjuz u gharef kbir, ta' dak iz-zmien.

DEVOT U ATTENT

Mill-interest li hu ha fil-kwadru ta' San Pawl l-Ere-

Minn Mons. Prof. A. Bonnici

beda jissejjah Fra (Frater) Guzeppi Zammit. Kien ukoll igawdi l-benefizzju msejjah "tal-Pilar".

Bhala tabib ha isem kbir, hekk li hu kien iservi bhala tabib kuranti tal-Granmastri, fosthom Nikola Cottoner, Gregorju Carafa, Mark Antonju Zondadari u Anton Manwel de Vilhena. Hu dar ukoll bl-iben naturali tar-Re Gakbu tal-Ingilterra matul it-tmax-il jum li dam marid hawn Malta.

Dr. Pawlu Cassar, il-maghruf kittieb tal-Istorja tal-Medicina f'Malta, izid ighid li, barra mill-Anatomija u l-Kirurgija, it-tabib Zammit kien jghalliem ukoll il-Botanika u, fl-1690, biex

imexxi 'l quddiem li studju ta' dik il-materja tant meh-tieg ghax-xjenza farmaċew-tika, huwa fetah gnien botaniku, spejjez tieghu, go post mhux 'l boghod mill-Infermerija, fil-foss tal-Forti Sant'Iermu, post li nghatalu b'xejn mill-Granmastru Carafa.

Kien fih kollezzjoni kbira ta' xtieli medicinali ta' Malta u barranin, migburin minnu b'pacenzja l-aktar kbira. Minn dak il-gnien huwa kien jaqta' bcejjez ta' xtieli biex jaghti tagh-lim prattiku tal-botanika farmaċewtika. Maz-zmien dik il-kollezzjoni ngarret

(Ikompli fil-pagna 4)

L-EWWEL SKOLA - L-EWWEL GHALLIEM

(Jaqbad mill-pagna 3)

fil-gonna tal-Argotti. Jinghad li f'Sant'Iermu kien hemm skrizzjoni li tfakkar dak il-gnien botaniku.

Fra Guzeppi Zammit introduca wkoll li studju tal-Kimika fl-Iskola tal-Infermerija. Hu stess kien jaghti lezzjonijiet prattici dwar dak is-suggett. Sal-1886, jghidilna Dr. Cassar, is-sulfat ta' soda (sulphate of sodium) kien maghruf f'Malta b' "melh tat-tabib Zammit".

L-AKKADEMJA MEDIKA

Biex ikun hemm ftehim akbar bejn it-tobba, huwa talab lill-Granmastru Cottoner iwaqqaf Akkademja jew Ghaqda Medika, bil-nsieb li dawn jiltaqghu kull tant zmien u jisthar-gu l-ghamla tal-mard li kien jitfa'ca fil-Gzejjer taghna. Il-Granmastru qat-ghalu xewqtu, u fl-1679 twaqqfet Akkademja taht il-patronat tal-Gran Ospitalier tal-Ordni, bit-tabib Fra Guzeppi Zammit bhala "Principe" jew President taghha.

B'taghrif ta' dawn is-servizzi ta' fejda ghall-Ordni u ghal Malta, Dr. Zammit inhatar membru tal-Kullegg Mediku tas-Sagra Infermerija, gieh mill-oghla ta' dawk iz-zmenijiet. Il-kamra li kien juza fl-Infermerija bhala klassi ghall-prattiku tal-Anatomija ssejhet ghal-h. L-iskrizzjoni ta' fuq il-qabar ittini x'nahseb li hu gie moghti wkoll it-titlu ta' Konti (Comes).

Fra Guzeppi Zammit kien ukoll kittieb latin. Maghrufin huma l-140 skrizzjoni li kiteb fl-1705 biex jitqeghdu taht ir-ritratti ta' nies maltin kbar. Injazju Saverju Mifsud J.U.D. gabar dawk li skrizzjonijiet fil-kollezzjoni "Stromatum Melitensium Liber XIV". Hafna mill-kwadri b'li skrizzjonijiet ghadhom jidhru mdendlin mal-kurituri tal-Universita' l-Qadima fil-Belt bhala incitament li-zghazagh ghall-istudju.

Dr. Zammit halla l-kotba li kellu lill-Infermerija.

Minn hemm ghaddew ghall-Kamerata, u fl-ahhar ghall-Biblijoteka Pubblika. Dnub li l-manuskritti tieghu ma gewx miżmuma. Tezor mitluf! Intilfet ukoll matul l-ahhar gwerra li skrizzjoni dwar l-ghotja ta' kotba li semmejna, li kienet f'sala tal-Infermerija.

Fra Dr. Guzeppi Zammit miet fit-2 ta' Novembru 1740 u gie midfun fil-Knisja Parrokkjali ta' Hal-Balzan, mibki mill-ghorrief bhala kewkba ta' xjenza u mill-poplu bhala missier il-fqar. Lapida ta' rham li illum tinsab fil-kor tal-istess knisja, tfakkar lil dak il-bniedem kbir. Lilna dehrilna li ghandna nfakkruh ukoll f'dan l-artikolu dwar l-ewwel Skola Medika fi Gziritna. Ma jixraqlux?